


லண்டன்

Voice of London Tamils

குரல்

யாழ் உதயன் செய்தியாளர் கொல்லப்பட்டார்

இலங்கையின் வடக்கில் யாழ் உதயன் பத்திரிகையின் செய்தியாளர் ஒருவர் ஏப்ரல் 29ல் சுட்டுக் கொல்லப்பட்டுள்ளார். செல்வராஜா ரஜிவ்ரமன் என்ற இவர் சைக்கிளில் வேலைக்குச் சென்றுகொண்டிருந்த வேளையில் தலையிலும் நெஞ்சிலும் துப்பாக்கியால் சுடப்பட்டு உயிரிழந்து உள்ளார். இது தொடர்பாக இராணுவத்தர்ப்பு கருத்துத் தெரிவிக்கையில் யாழ்குடா நாட்டில் இளைஞர் ஒருவர் துப்பாக்கியால் சுட்டுக் கொல்லப்பட்டுள்ளார் என்று மட்டுமே தமக்குத் தெரியும் என்றும் அவர் உதயன் பத்திரிகையின் செய்தியாளர் என்பது பற்றி தங்களுக்குத் தெரியாது என்றும் கூறியுள்ளது. கொழும்பில் உள்ள சுதந்திர ஊடக அமைப்பு இக்கொலையை கண்டித்துள்ளது. கடந்த ஒரு வருடத்தில் மட்டும் யாழ்குடாநாட்டில் 6 ஊடகவியலாளர்கள் கொல்லப்பட்டுள்ளார்கள். ஆனால் இது பற்றி இன்னும் விசாரணைகள் நடத்தப்படவில்லை என்றும் தற்போது நடந்த இந்த ரஜிவ்ரமனின் கொலை தொடர்பாக உடனே விசாரணை நடத்தப்பட வேண்டும் என்று சுதந்திர ஊடக அமைப்பு கோரியுள்ளது. யாழ் உதயன் பத்திரிகைக்கு எதிராக இவ்வாறான பல தாக்குதல்கள் நடத்தப்பட்டமை தெரிந்ததே.



மீண்டும் ரீரீஎன் தர்சனம்: படுகொலைகளை நிறுத்த செய்தியும் பின்னணியும் ஒப்பந்தம் வேண்டும்:

.ttn
தமிழ் ஒளி பக். 03



சீந்ர்பாரட்ணம்
நீனைவு பக். 04

ஈலங் அம்பாளுக்கே வெளச்சம்



பக். 05

இவ்வழியால் வாருங்கள் சீனமா:



பக். 06

சர்வதேச மோசடி தொடர்பாக இன்ரபோலால் கைது செய்யப்பட்ட விஜய்ஈஸ்வரனின் Qi Limited க்கும் தீபம் தொலைக்காட்சிக்கும் தொடர்பு


லண்டன் குரல் விசேட செய்தி



கைது செய்யப்பட்ட விஜய்ஈஸ்வரன்

சர்வதேச மோசடிக் குற்றச்சாட்டுகளில் கைது செய்யப்பட்ட விஜய்ஈஸ்வரன் விஜயரட்ணத்தின் Qi Limited க்கும் தீபம் தொலைக்காட்சிக்கும் தொடர்புகள் உள்ளமை அறியப்பட்டுள்ளது. தீபம் தொலைக்காட்சியின் உரிமையாளரான துரைசாமி பத்மநாபன் ஆசிய மில்லியனர்களில் ஒருவர். இவர் தனது மில்லியன்களை உருவாக்கிய United Networks Limited யை 2005 ஏப்ரலில் voluntary liquidation க்கு (கொம்பனியை திவாலாக்கி உள்ளார்.) உட்படுத்த Qi Limited இனால் முதலிடப்படும் QiComm Limited அதன் வர்த்தகத்தையும் சொத்துக்களையும் வாங்கியுள்ளது. 2003 கொம்பனிப் பதிவுகளின் படி United Networks Limited இன் நிகர சொத்து (கடன்களை கழித்தபின்) 3.5 மில்லியன் பவுண்டுகள் என கொம்பனி பதிவுகள் தெரிவிக்கின்றன.

QiComm Limited ி Deepam TV Limited ி 15 HIGH STREET, HAMPTON HILL, MIDDLESEX TW12 1NB என்ற ஒரே முகவரியிலேயே பதிவு செய்யப்பட்டுள்ளமை குறிப்பிடத்தக்கது. (தொடர்ச்சி: பக்.2ம்)



தீபம் உரிமையாளர் துரைசாமி பத்மநாபன்

FSA அங்கீகாரத்துடன் அபிமானம் பெற்ற வங்கிகளுடன் இணைந்து தனிப்பட்ட மற்றும் வியாபார நோக்கங்களுக்கான 'காட்' மூலமான துரித பணமாற்றுச் சேவை குறைந்த செலவு & குறைந்த சிரமம் 0% கொமிஷன், ஒரு தடவை ATM மூலமாக பணம் பெற்றுக் கொள்வதற்கான செலவு £2.25 மட்டுமே. உலகெங்கும் 1,000,000 ATM இயந்திரங்கள் மூலமாக வாரத்தில் ஏழு நாட்களும் 24 மணி நேரமும் துரித சேவை. உங்கள் 'காட்' மற்றும் pin இலக்கத்தைப் பெற்றுக் கொள்ள தொடர்பு கொள்ளுங்கள் 0208 871 0485. விறியோகஸ்தர்கள் UK முழுவதிலும் தேவை. மேலதிக தகவல்களுக்கு 0207 871 0485.

உண்மைகள் உறங்குவதில்லை.

30 ஏப்ரல் 07 - 27 மே 07, குரல் 15

லண்டன் குரல்

கருத்துச் சுதந்திரம்

தமிழ் ஜனநாயகவாதிகள், உரிமைவாதிகள், ஊடகவியலாளர்கள் என்று அழைக்கப்படுவோர் மத்தியில் எப்போதும் கருத்துச் சுதந்திரம் என்பது பெரும்பாலும் தங்களுடைய கருத்துக்களை மட்டும் வெளியிடுவதற்கான சுதந்திரம் என்றே அர்த்தப்படுத்தப்படுகிறது.

தகவல் தொழில்நுட்பத்தின் அபரித வளர்ச்சியானது கருத்துச் சுதந்திரத்திற்கு விளைநிலமாகவும் ஒடுக்குமுறைக்கு எதிரான தளமாகவும் அமைந்துள்ளது. ஆனால் துரதிஸ்ட்வசமாக புலம்பெயர்ந்த தமிழர்கள் மத்தியில் இது எதிர்மறையான விளைவையே பெரும்பாலும் ஏற்படுத்தி உள்ளது. ஏற்படுத்தி வருகிறது.

தாங்களும் தங்கள் சார்ந்த அமைப்புகளும் அவற்றினது கருத்துக்களும் விமர்சனத்திற்கு அப்பாற்பட்டவையாகவும் இறுதியானவையாகவும் சிலர் கற்பிதம் செய்து கொள்கின்றனர். இக்கருத்தியல் வறுமையானது மற்றையவர்களின் கருத்துக்கள் மீதும் மற்றைய அமைப்புகளின் மீதும் அவதூறுகளையும் தனிநபர் தாக்குதல்களையும் கட்டவிழ்த்து விட ஏதுவாகிறது. இதன் மோசமான பக்கத்தினையே புலம்பெயர்ந்த தமிழர்களால் நடத்தப்படும் இணையத்தளங்களில் இன்று காண்கிறோம். ஒரு காலகட்டத்தில் மொட்டைக் கடிதத்தில் அரம்பித்த இந்த மூன்றாம்தர அரசியல் இன்று இணையத்தளத்திற்கு பரிமாணம் பெற்றுள்ளது.

இவ்வாறான நடவடிக்கைகள் வி.புலிகளால் மட்டுமே நடத்தப்படுவதாக வி.புலிகளுக்கு எதிரான; தங்களை மாற்றுக் குழுக்கள் என அழைப்பவர்கள் சொல்வது முற்றிலும் உண்மைக்குப் புறம்பானது. தங்களை ஜனநாயகவாதிகள், உரிமைவாதிகள் எனக் கூறிக்கொள்ளும் இவர்களின் ஜனநாயக மறுப்பும், தனிநபர்கள் மீதான தாக்குதல்களும் எதிர் விளைவுகளையே ஏற்படுத்தும்.

குறுகிய அரசியல் நோக்கங்களுடன் இலங்கையில் உள்ள அரசியல் கட்சிகளினதும் ஆயுதக் குழுக்களினதும் பின் தொங்கிக் கொள்வதை தவிர்த்து, குறுகிய சிந்தனைப் போக்கில் இருந்து விடுபட்டு ஆரோக்கியமான விவாதங்களுக்கும் கருத்துப் பரிமாறல்களுக்கும் புலம்பெயர்ந்த சமூகம் களமாக அமைய வேண்டும். அந்த ஆரோக்கிய நிலையை நோக்கி அனைவரும் பயணிக்க வேண்டும்.

ஆசிரியர்: ஆசிரியர்குழு
த ஜெயபாலன் Dr பி சிவக்குமார்
நிர்வாகம்: ஆர் சுரேஸ்குமார்
ரி கொன்ஸ்ரன்ரைன் ஜோ ஜெயவேந்தன்

Voice of London Tamils
P O Box 35806
London, E11 3JX, UK

செய்தித் தொடர்பு: 020 8279 0354
நிர்வாகத் தொடர்பு: 020 8905 0452

'லண்டன் குரல்' பத்திரிகை Thesam Publication Ltd இனால் மாதமிரு முறை வெளியிடப்பட்டு வருகிறது. இதில் வெளிவரும் கருத்துக்கள் எப்பொழுதும் 'லண்டன் குரல்' பத்திரிகையினதோ அல்லது வெளியீட்டாளர்களினதோ கருத்துக்களாக இருக்கும் என்பதில்லை. இப்பத்திரிகையில் உள்ள செய்திகள் உண்மையான தகவல் மூலங்களில் இருந்து பெறப்பட்ட சரியான தகவல்கள் என்ற நம்பிக்கையின் அடிப்படையில் பிரசுரிக்கப்பட்டு உள்ளது. இருப்பினும் இதில் வரும் தவறுகளுக்கு வெளியீட்டாளர்கள் பொறுப்பல்ல.

முதலாம் பக்கத் தொடர்ச்சி

..... கைது செய்யப்பட்ட விஜய்ஈஸ்வரனின் Qi Limitedக்கும் தீபம் தொலைக்காட்சிக்கும் தொடர்பு

தீபம் தொலைக்காட்சியின் உரிமையாளர் துரைசாமி பத்மநாபன் கொம்பனி பதிவேட்டின்படி தீபம் தொலைக்காட்சிக்கோ அல்லது தனக்கோ எந்தவிதத் தொடர்பும் இல்லையென லண்டன் குரலுக்கு அனுப்பி வைத்துள்ள கடிதத்தில் சுட்டிக்காட்டி உள்ளார். அவர் குறிப்பிட்டுள்ள விடயங்களை அப்படியே தருகிறோம்.

- 1.I am a director of and own 100% of the shares in Deepam TV Limited. Vijay Eswaran does not own any shares in Deepam TV Limited, whatsoever.
- 2.Deepam TV Limited is not managed by Qi Limited.
- 3.I am not the Head of Media of Qi Limited, neither am I a Director nor share holder, either directly or indirectly, of Qi Limited.
- 4.I did not merge my telecommunications company United Networks Limited with Qi Limited. Qi Comm Limited, a subsidiary of Qi Limited, bought United Networks Limited's business and assets in April 2005.

விஜய்ஈஸ்வரனும் Qi Limitedம்

இந்தோசீய தலைநகர் ஜகார்தா வில் மே 3ல் கைது செய்யப்பட்ட விஜய்ஈஸ்வரன் விஜயரட்ணம் (46) இரண்டாவது வாரமாகவும் தடுத்து வைக்கப்பட்டிருக்கிறார். பல மில்லியன் பவுண்டுகள் மோசடியில் ஈடுபட்டதாகவும் மோசடி செய்வதற்கு திட்டமிட்டு இருந்ததாகவும் குற்றம்சாட்டிய சர்வதேச பொலீஸ் அமைப்பு இன்றபோல் விஜய்ஈஸ்வரனுக்கு எதிராக பிடியாணை பிறப்பித்து இருந்தது. இதன் அடிப்படையிலேயே விஜய்ஈஸ்வரன் கைது செய்யப்பட்டார்.

விஜய்ஈஸ்வரன் கைது செய்யப்பட்டதைத் தொடர்ந்து சர்வதேச மோசடிகளில் Qi Limited ஈடுபட்டது தொடர்பான செய்திகள் மிகப் பிரபல்யம் அடைந்து வருகிறது. மேலும் இலங்கை போன்ற நாடுகளில் மூடப்பட்ட அல்லது கிடப்பில் போடப்பட்ட Qi Limited தொடர்பான வழக்குகள் மீண்டும் தூசிதட்டப்படுகின்றது.

இச்செய்தியை எழுதிக் கொண்டிருக்கையில் கிடைத்த தகவல்களின்படி இலங்கையில் QILimited இன் செயற்பாடுகளை புலனாய்வு செய்த 'Sunday Leader', 'Irudina' பத்திரிகைகளில் எழுதிய பத்திரிகையாளர் Ms.Samarasinghe இலங்கைப் புலனாய்வுப் பிரிவினரால் 5 மணிநேரம் விசாரிக்கப்பட்டு உள்ளார். இது Qi Limited இலங்கை அரசு மற்றும் அதிகார மட்டத்தில் ஆளுமை கொண்டுள்ளதை தெளிவாகப் புலப்படுத்துகிறது.

தீபம் தொலைக்காட்சிக்கும் Qi Limitedக்கும் உள்ள தொடர்புகள்

தீபம் தொலைக்காட்சியும் QiComm

Limitedம் ஒரே முகவரியிலேயே பதிவு செய்யப்பட்டு உள்ளது. மேலும் தீபம் உரிமையாளர் துரைசாமி பத்மநாபன் தனது United Networks Limitedயை கொம்பனியை திவாலாக்கிய போது QiComm Limited, திவாலாக்கப்பட்ட United Networks Limitedஇன் வர்த்தகத்தையும் சொத்துக்களையும் வாங்கியுள்ளது.

மேலும் Qi Limited, தீபம் தொலைக்காட்சியில் முதலீடு செய்து உள்ளதாக அதன் இணையத்தளத்தில் (http://www.questinternationalholding.com/business_finance.htm) தெரிவித்துள்ளது. அதில் தெரிவிக்கப்பட்டுள்ள விபரம் வருமாறு: Q Asset Investment Ltd is the mergers and acquisitions arm of the QI Group. Recently, Q Asset Investment has invested in the following companies:

Qi Comm Ltd - A leading European specialist telecommunications equipment provider based in London,

Deepam TV and Broadcast Media - Leading ethnic TV stations in the UK that caters to minority communities in Australia, New Zealand, Europe and the Middle East.

Ferntea Ltd - A public listed company in Sri Lanka with interests in tea export, transportation and tourism.

இதே தகவல்களுடன் Qi Comm Ltd போன்று தீபம் தொலைக்காட்சியையும் Other Businesses of the Company என்ற தலைப்பில் தனது நிறுவனமாக Qi Limited அறிவித்து இருப்பதை http://www.usinbn.com/qi_profil_othr_busi.htm என்ற இணையத்தளத்தில் காணலாம்.

மேலும் பத்மநாபன் Qi subsidiary Directors and Leaders யை 11 பெப்ரவரி 2006ல் Radisson SAS Scandinavia Hotel in Gothenburg, Swedenல் சந்தித்து உள்ளார்.

Qi Limited இன் <http://qnn.quest.net/issue10/deepamtv.htm> இணையத்தளத்தில் மத்தியகிழக்கு நாடுகளில் தீபம் சந்தா விளம்பரப்படுத்தப்பட்டு உள்ளது. மேலும் தீபம் தொலைக்காட்சியிலும் Qi Limited இன் துணை நிறுவனங்களுக்கான விளம்பரங்கள் விளம்பரப்படுத்தப்பட்டு வந்துள்ளது. விஜய்ஈஸ்வரனின் கைதைத் தொடர்ந்து அந்த விளம்பரங்களை தற்போது காணவில்லை.

தீபம் தொலைக்காட்சியினதும் அதன் உரிமையாளரான பத்மநாபனினதும் தொடர்புகள் மிகவும் வலுவாகவே காணப்படுகிறது. 'புதிய கரங்களில் தீபம் தொலைக்காட்சி' என்ற தலைப்பில் உதயன் பத்திரிகை இதழ் 44ல் யூலை - ஓகஸ்ட் 2005ல் GoldQuest International Ltd தீபம் தொலைக்காட்சியை வாங்கி உள்ளதாக செய்தி வெளியாகியது.

மேலும் அதே பத்திரிகையில் இதழ் 46 2005 நவம்பர் - டிசம்பர் இதழில் 'தமிழ் காட்சி ஊடகங்களுக்கு சிகரம் வைக்கும் தமிழ் தொலைக்காட்சிகளின் இணைவு' என்ற தலைப்பில் Qi Ltd நிறுவனத்தின் காட்சி ஊடகப் பொறுப்பாளர் முத்துலிங்கம் திவாகரன் வழங்கிய பேட்டி வெளியாகியது. புதிய தகவல் தொடர்பு தொழில்நுட்ப முறையைப் பயன்படுத்தி இச்சேவை அவுஸ்திரேலியாவுக்கு விரிவுபடுத்தி உள்ளதாக திவாகரன் அதில் தெரிவித்திருந்தார்.

அவர் மேலும் கூறுகையில் தீபம் தொலைக்காட்சி ஒளி அலைகளை முதலில் அவுஸ்திரேலியாவுக்கும் பின்னர் கனடாவுக்கும் கொண்டு செல்வது பற்றியும் பிரஸ்தாபித்து இருந்தார். அதன்படி தீபம் அவுஸ்திரேலியாவில் Qi Limited, இனால் முதலீடு செய்யப்பட்ட சிகரம் தொலைக்காட்சியுடன் சிறிதுகாலம் இணைந்து இயங்கியது. பின்னர் சிகரம் தொலைக்காட்சி Qi Limited, இனால் திவாலாக்கப்பட்டு தீபம் தொடர்ந்தும் இயங்கியது.

லண்டனில் ஆகக் கூடிய பிரதிகளைக் கொண்ட பெரும்பாலும் அனைவராலும் அறியப்பட்ட உதயன் பத்திரிகையில் வந்த செய்திக்கோ திவாகரனின் பேட்டிக்கோ தீபம் இதுவரை மறுப்பு எதையும் வெளியிட்டு இருக்கவில்லை என்பது இங்கு குறிப்பிடத்தக்கது.

ஆனால் தற்போது தீபம் உரிமையாளர் பத்மநாபன் Qi Limitedக்கும் தீபம் தொலைக்காட்சிக்கும் தொடர்பில்லை என கொம்பனி பதிவு ஆவணங்களைக் காட்டி மறுத்து வருகிறார்.

தமிழ் சமூக நடுவம் அங்குரார்ப்பணம்



தமிழ் சமூக நடுவத்தின் அங்குரார்ப்பண நிகழ்வுகள் மே 19ல் கவுன்சிலோவில் நடைபெறவுள்ளது. மதியம் 12 மணி முதல் மாலை 4 மணிவரை 10 School Road, Hounslow, Middlesex TW3 1QZ என்ற முகவரியில் இந்நிகழ்வு நடைபெறவுள்ளது. இந்நிகழ்வை அப்பகுதி மேயர் ஆரம்பித்து வைக்க உள்ளார். தமிழ் சமூக நடுவம் வாரம் தோறும் செவ்வாய், வெள்ளிக் கிழமைகளில் முதியோர் ஒன்று கூடல் ஒன்றையும் நாடாத்தி வருவது குறிப்பிடத்தக்கது. இவர்கள் ஏப்ரல் 20ல் அகதிகளுக்கான ஆலோசனை முகாம் ஒன்றை ஒழுங்கு செய்து தஞ்சம், குடும்பச் சட்டங்கள், பொதுவான குடிவரவு விடயங்கள், பிரஜாவுரிமை, வேலை ஆகிய விடயங்களில் தகவல்களும் ஆலோசனைகளும் வழங்கி இருந்தனர்.

மாலைதீவு கடற்பரப்பில் மோதல்

மாலைதீவுக் கடல் ரோந்தப் படையினர் மே 17ல் தமது கடற்பரப்பில் நுழைந்த படகினைத் தாக்கி மூழ்கடித்துள்ளனர். இந்த மோதல் 12 மணிநேரம் நீடித்ததாக வெளியுறவுத்துறை அமைச்சர் அஹமட் சஹீட் தெரிவித்துள்ளார். முழுகிய படகில் இருந்து கைது செய்யப்பட்டவர்கள் தமிழீழ விடுதலைப் புலிகளாக இருக்கலாம் என அவர் மேலும் தெரிவித்துள்ளார். மோதல் ஆரம்பிக்க முன்னரே ஒருவர் கடலில் குதித்து கடல் ரோந்தப் படையினரிடம் சரணடைந்துள்ளார். மலையாளம் பேசும் அவர் தனக்கு சொந்தமான படகில் மேற்படி தாக்குதலில் ஈடுபட்ட நபர்கள் ஆயுதங்களையும் வெடி பொருட்களையும் பலாத்காரமாக ஏற்றியதாக வாக்குமூலம் அளித்துள்ளார்.

இந்திய மீனவர்களுக்கும் வி.புலிகளுக்கும்மிடையே அண்மைக்காலமாக உறவுகள் விரிசலடைந்து வருவது தெரிந்ததே.

உண்மைகள் உறங்குவதில்லை.

1997 - ரிஆர்ரி தொலைக்காட்சி சுகநாதனின் நேடியோ ஏசியா நிறுவனத்தால் ஆரம்பிக்கப்பட்டது. 2000 - ரிஆர்ரி வீ.புலி ஆதரவாளர்களால் கைப்பற்றப்பட்டு ரிரிஎன் ஆக்கப் பெயர்மாற்றப்பட்டது. 2002 - நேடியோ ஏசியாவுடன் சிறி மீடியா லிமிடெட் இணைந்து ரிரிஎன் ஐ இயக்கியது. 2004 - ரிரிஎன் இன் ஆரம்ப முதலீட்டாளர்கள் வெறும் கையுடன் கழுவீட்டப்பட்டனர். 2007 - ரிரிஎன் மூடப்பட்டது.

மீண்டும் ரிரிஎன்: செய்தியும் பின்னணியும்

மே 15ல் பாரிஸ், பொயினி நீதிமன்றில் ரிரிஎன் க்கு எதிரான வழக்கு விசாரணைக்கு வருகிறது. மே 2ல் பிரான்ஸ் அரசின் உத்தரவின் பெயரில் நிறுத்தி வைக்கப்பட்ட ரிரிஎன் தொலைக்காட்சி மற்றும்மொரு வடிவத்தில் பெரும்பாலும் சுவிலில் இருந்து வரவுள்ளது. அவுஸ்திரேலியாவில் வி.புலிகளின் ஆதரவாளராகச் செயற்படும் செல்வேந்திரன் என்பவரால் அண்மையில் ஆரம்பிக்கப்பட்டதாக நம்பப்படும் தரிசனம் தொலைக்காட்சி ரிரிஎன் தொலைக்காட்சியைப் பிரதியீடு செய்யும் என எதிர்பார்க்கப்படுகிறது.

மே 15 முதல் தரிசனம் தொலைக்காட்சி ஐரோப்பாவில் சேவையை ஆரம்பித்து உள்ளது. தமிழகத்தில் பட்டாளி மக்கள் கட்சியின் மக்கள் தொலைக்காட்சியின் நிகழ்ச்சிகள் தரிசனம் ஊடாக ஐரோப்பாவில் ஒளிபரப்பப்படுகிறது. அவுஸ்திரேலியாவில் ஒளிபரப்பாகும் தரிசனம் தொலைக்காட்சியில் ஜெயா ரிவி நிகழ்ச்சிகள் ஒளிபரப்பாகிறது. ஐரோப்பிய தரிசனம்

தொலைக்காட்சியின் ஒளி அலைகள் அவுஸ்திரேலியாவிற்கு அனுப்பும் அலுவல்கள் பூர்த்தியாக்கப்பட்டால் இரு தரிசனங்களும் ஒன்றாகும் என எதிர்பார்க்கப்படுகிறது.

ரிரிஎன் தொலைக்காட்சி (Tamil Television Network) ஏப்ரல் 14 முதல் அறிமுகப்படுத்திய சினிமா சனல் 'மதுரம்' இஸ்ரேலைத் தளமாகக் கொண்ட சந்திங் கொம்புனிகேசன் லிமிடெட் ஊடாக தனது ஒளிபரப்பை மேற்கொண்டுவருகிறது. சிங்கப்பூரில் இருந்து ஒளிபரப்பாகும் மதுரம் சினிமா சனல் ஜீவி பிலிம்ஸ் (இந்தியா) இனால் நடத்தப்படுவதாகத் தெரியவருகிறது.

அவுஸ்திரேலியாவில் இயங்கும் தரிசனம் தொலைக்காட்சியின் ஒளிபரப்பை பிரான்ஸில் மேற்கொள்ளாமல் குளோப் காஸ்டின் உறுப்பினராக, இஸ்ரேலைத் தளமாகக் கொண்ட 'மதுரம்' ஒளிபரப்பாகும் சந்திங் கொம்புனிகேசன் ஊடாக ஹொட்பேட் மூலம் ஒளிபரப்ப முயற்சி மேற்கொள்ளப்பட்டிருந்தது.

மே 2 பிற்பகலில், ரிரிஎன் தொலைக்காட்சி ஒளிபரப்பை மேற்கொண்டு வந்த குளோப் காஸ்ட் நிறுவனம் ரிரிஎன் தொலைக்காட்சிக்கு தொலைநகல் ஒன்றை அனுப்பி அறிவித்தலை வழங்கி ஒளிபரப்பைத் துண்டித்திருந்தது.



ரிரிஎன் தொலைக்காட்சி பிரான்ஸின் (Conseil Supérieur de l'Audiovisuel (CSA) ஒளி, ஒலி கட்டுப்பாட்டு அதிகாரசபையின் கீழ் பதிவு செய்யாததும் அதன் விதிகளுக்குப் புறம்பாக குறிப்பாக சில ஒளிபரப்புகளை மேற்கொண்டதுமே ரிரிஎன் நிறுத்தப்படுவதற்கு காரணமாக இருந்தன. குறிப்பாக விடுதலைப் புலிகளின் நேரடி ஒளிபரப்பான என்றிரி (National Television of Tamilelam)யை ரிரிஎன் ஊடாக ஒளிபரப்பியது ரிரிஎன் இன் முடிவுக்கு வித்திட்டுள்ளது.

ரிரிஎன் தொலைக்காட்சிக்கு 22,000 சந்தாதாரர்கள் இருந்துள்ளார்கள். லாச்சப்பல் முற்றுக்கையின் போது பொலிஸாரால் கைப்பற்றப்பட்ட ஆவணங்களில் ரிரிஎன் இல் இருந்து பெறப்பட்ட பெரும் தொகையான நிதிவிபரங்கள் இருந்ததாகவும் ஆனால் ரிரிஎன் கணக்கியல் கோவைகளில் அவ்வாறான பதிவுகள் காணப்பட்டிருக்கவில்லை என்றும் செய்திகள் தெரிவிக்கின்றன.

ரிரிஎன் யை பிரதியீடு செய்யும் அவுஸ்திரேலியாவைத் தளமாகக் கொண்டு

இயங்கும் தரிசனம் அவுஸ்திரேலியாவில் தீபம் தொலைக்காட்சி அட்டை (காட்) ஊடாக பார்க்கக் கூடியதாக உள்ளது. தரிசனம் தொலைக்காட்சி தனது இணையத் தளத்தில் இவ்வாறு கூறுகிறது. The new Tharisanam TV service will consist of 2 separate channels. The first channel will be the signature channel; Tharisanam TV. The second channel, will be the Deepam TV from the UK.

ஆனால் தரிசனம் ரிரிஎன்யை பிரதியீடு செய்து தனது ஒளிபரப்பை ஆரம்பிக்கும் பட்சத்தில் தீபத்துடனான தரிசனத்தின் உறவுகள் விரிசலடையும் என்றே எதிர்பார்க்கப்படுகிறது. அதனை அடுத்து தீபம் தொலைக்காட்சியும் தரிசனம் தொலைக்காட்சியும் ஐரோப்பிய தமிழ் பார்வையாளர்களைக் கவர்வதில் முக்கிய போட்டியாளர்களாக மறலாம். ஐரோப்பாவில் ரிரிஎன் நிறுத்தப்பட்டதைத் தொடர்ந்து தீபம் தொலைக்காட்சியின் சந்தாதாரர்களின் எண்ணிக்கை சடுதியாக அதிகரித்து உள்ளதாகவும் தெரியவருகிறது.

இதனிடையே வி.புலிகளின் ஒளிபரப்பான என்றிரி யையும் புலிகளின் குரல் வானொலியையும் இன்ரல்சட் லிமிடெட் ஊடாக ஒளி, ஒலி பரப்புவதை நிறுத்தும்படி வோஷிங்டனில் உள்ள இலங்கைத் தூதரகம் அமெரிக்க நீதித்துறையிடம் முறையிட்டு உள்ளது. வி.புலிகள் இன்ரல்சட் 12 செய் மதியை தங்கள் ஒளி, ஒலி பரப்பு நோக்கங்களிற்காக 2005, முதல் பயன்படுத்தி வருகிறார்கள்.



இளைஞருக்குத் தடை உத்தரவு

ஈஸ்ட் போய்ஸ் என்ற இளைஞர் குழுவைச் சேர்ந்த சைக்கோ என்றழைக்கப்படும் செந்திராஜ் தவபாலசிங்கம் (20) என்ற இளைஞருக்கு நியூமுக்குள் நுழைவதற்கு 5 அண்டுகள் தடை உத்தரவு வழங்கப்பட்டு உள்ளது. மேலும் அவருடைய குழு உறுப்பினர்களுடன் தொடர்பு கொள்ளக் கூடாது எனவும் அவ்வுத்தரவில் தெரிவிக்கப்பட்டுள்ளது. பல்வேறு தடைகளைக் கொண்டுள்ள இவ் உத்தரவு 5 வருட காலத்திற்கு வழங்கப்பட்டு உள்ளமை குறிப்பிடத்தக்கது. ஸ்டீர்டோர்ட் மஜிஸ்ட்ரேட் நீதிமன்றத்தினால் வழங்கப்பட்ட Anti Social Behaviour Order ASBO ல் செந்திராஜ் தொலைபேசி மூலமாகவோ இணையங்கள் மூலமாகவோ குழு உறுப்பினர்களைச் சந்திப்பதை தடுக்கின்றது.

அத்துடன் பார்த்தீபன் குணசேகரம், கிருபானந்தராசா குணரட்னம், கணேசன் கனகரட்னம் ஆகியோருடன் செந்திராஜ் சேர்வதையோ, தொடர்பு கொள்வதையோ இவ்வுத்தரவு தடுக்கிறது. சட்டப்படி அல்லாமல் செந்திராஜ் நியூஹாமில் பணம் கேட்பதையும் இந்த உத்தரவு தடுக்கிறது.

நியூஹாமில் உள்ளவர்கள் யாரையாவது அவர்களது பாதுகாப்புக்கு அச்சம் ஏற்படுத்தும் வகையில் நியூஹாமில் இரண்டு அல்லது இரண்டுக்கு மேற்பட்டவர்களுடன் சேர்ந்து காண்படுவதையும் இவ்வுத்தரவு தடுத்தள்ளது.

ஐந்து ஆண்டுகளுக்கு விதிக்கப்பட்டு உள்ள இத்தடை உத்தரவை மீறினால் அபராதம் அல்லது ஐந்து ஆண்டுகள் வரையான சிறைத் தண்டனை அல்லது இரண்டும் வழங்கப்படும் என Executive adviser for crime and ASB Cllr Ian Corbett தெரிவித்துள்ளார். செந்திராஜ் தனக்கு வழங்கப்பட்ட தண்டனையை மீறினால் உடனடியாக கவுன்சிலுடன் தொடர்பு கொள்ளும்படியும் அவர் பொதுமக்களைக் கேட்டுக் கொண்டுள்ளார்.

செந்திராஜ்க்கு எதிராக நியூஹாமில் வாழ்பவர்கள் வேலை செய்பவர்களிடம் இருந்து கவுன்சில் பல அநாமதேய சாட்சியங்களை சேகரித்திருந்தமை குறிப்பிடத்தக்கது. கடைக்காரர்களிடம் மிரட்டி பணம் கேட்டது, வாளுடன் ஒருவரை மிரட்டியது, ஒருவருடைய கால் வெட்டப்பட்ட தாக்குதலில் அங்கிருந்தமை என பலகுற்றச்சாட்டுகள் செந்திராஜ் மீது சுமத்தப்பட்டிருந்தது.

34வது இலக்கியச் சந்திப்பு

புகலிடத்தமிழர்களின் இலக்கிய நிகழ்வான இலக்கியச் சந்திப்பின் 34வது தொடர் ஜேர்மன், பேரலின் நகரில் 2007 ஜூன் மாதம் 9, 10 திகதிகளில் நடைபெறுவள்ளது. இலக்கிய ஆவலர்களை இச்சந்திப்பில் கலந்து கொள்ளும்படி ஏற்பாட்டாளர்கள் அழைப்பு விடுத்துள்ளனர்.

பிரதீபனின் புகைப்படக் கண்காட்சி, புகலிடச் சஞ்சிகைகள் விமர்சனம், (உயிர்நிழல், தேசம், உயிர்மெய், இனி...), மண்டோவின் கதைகள் - புத்தக விமர்சனம், போரினால் பெண்கள், குழைந்தைகள் மீது ஏற்படும் தாக்கங்கள், தமிழ் இலக்கிய வளர்ச்சியில் முஸ்லிம்களின் பங்கு, 1967 அக்டோபர் 21. எழுச்சியும் வீழ்ச்சியும், புகலிடத்தில் அடையாளம் தேடலும் தமிழ்ச்சமுடகமும், கவிதை நிகழ்வு ஆகியன முதல் நாள் இடம்பெறவுள்ளது.

மறுநாள் நிகழ்வுகள் பிரதீபனின் புகைப்படங்கள் பற்றிய விமர்சனங்களுடன் ஆரம்பிக்கும். அதனைத் தொடர்ந்து இலங்கையின் இனப் பிரச்சனைக்கான

அரசியல் தீர்வுகள் பற்றிய கலந்துரையாடல் இடம்பெற ஏற்பாடாகி உள்ளது. இதுவரை இலங்கையில் கொண்டுவரப்பட்ட யாப்புக்களும் அவைகள் மீதான விமர்சனங்களும் இதுவரை முன்மொழியப்பட்ட தீர்வுகளும் அவற்றின் விபரங்களும் தற்போதைய சர்வகட்சிப் பிரதிநிதிகள் மகாநாட்டில் முன்வைக்கப்பட்டிருக்கும் தீர்வுகள் என்பன பற்றிய கலந்துரையாடல் இடம்பெறும். அதனைத் தொடர்ந்து இறுதியான தீர்வு எப்படி அமைய வேண்டும் என்ற தலைப்பிலான கலந்துரையாடல் நடைபெற்று இலக்கியச் சந்திப்பின் தீர்மானங்கள் நிறைவேற்றப்படும்.

வெளிநாடுகளில் இருந்து வருபவர்கள் பிரயாண விபரங்கள் மற்றும் தங்குமிட வசதிகள் தேவை என்பன பற்றிய விபரங்களை முன்கூட்டியே அறியத்தருமாறு ஏற்பாட்டாளர்கள் கேட்டுக்கொண்டுள்ளனர்.

தொடர்பு: தொலைபேசி: 00 4930 6298 7883 Email: cnsusee@yahoo.de parakumarasamy@aol.com

நீங்களும் ஒருக்கா திங் பண்ணுங்கோ

பவர் புரோக்கர்
நம்ம ஆள் ராஜன் ஒரு புரோக்கர்..... புரோக்கர் என்றதும் ஏதோ கல்யாணத்தரகர் அல்லது மாமா வேலை பார்ப்பவர் என்று தப்புக்கணக்கு போட்டுவிடாதீர்கள். நம்ம ஹரோ ராஜன் ஒரு பவர் புரோக்கர். புலிகளுடைய சகல பிரிவினரும் ராஜனின் அருள் வேண்டி ஹரோவிற்கு படை எடுக்கின்றனர். பதவி இழந்த தர்மகத்தா தொடக்கம் இடையால சைக்கிள் ஓடும் ராஜகாரியர் ஊடாக எங்கட தியாகச்

செம்மல் இடைக்காடர் வரை ராஜனின் அருள் வேண்டிச் செல்வதாகக் கேள்வி. ரவுடி ராஜன் என்ற பெயர் எல்லாம் இனி எடுபடாது. Power Rajan என்று தான் இனி பெயர் சூட்ட வேண்டும்.

திசை மாறிய போராட்டம்
ஈழப்போராட்டம் இப்ப திசைமாறிப் போச்சுது. டக்ளஸின் தலைமை சீனி இறக்கிறதும் வன்னித் தலைமை வன்னிக்கு சாரயம் இறக்கிறதும் தான் இப்ப போராட்டமாப் போச்சு. இன்று ஸ்ரீலங்காவின் முக்கிய சீனி

இறக்குமதியாளர்கள் EPDP யாம். அரச tander எல்லாம் EPDPக்கு கொடுக்கப்பட்டுள்ளதாம். அங்கால வன்னிக்கு அனுப்பிற சாராய லொறியை இரட்டிப்பாக்கினால் லண்டனில் கொமிஷன் தருவினமாம். வன்னித் தலைமையோடு பிசிஎஸ் செய்யிறது வலு கிளிளாம் என்று சிங்களத்து பெரும் புள்ளிகள் புளுகினமாம். செக் விளையாட்டுகள் இல்லையாம் எல்லாம் காஸ் டீலிங் தானாம். இதெல்லோ ஈழப்போராட்டத்தின் பரிணாம வளர்ச்சி.


பேராசிரியர் பெக்கோ

பொம்பிள விசயத்தில் வீக்
தமிழ்நர் வரலாறு, பண்பாடு, கலாச்சாரம் என்றெல்லாம் நானும் மைலேஜ் செய்தானன் தான். எங்கட ரிஎன்ஏ சிறிகாந்தா வந்து நம்மட ஆட்கள் பொம்பிள விசயத்தில் சரியான வீக் என்றும் அதால தான் தமிழ் அரசுகள் எல்லாம் மண் கல்வினது என்று ஒரு வரலாற்றுக் கண்டு பிடிப்பைச் சொன்னாப் பிறகு நான் குழம்பிப் போனன். இதென்ன சொந்த அனுபவமோ என்றும் சிலர் இப்ப கேக்கினம்.

உண்மைகள் உறங்குவதில்லை.

20,000 தமிழர்கள் விடுதலைப் புலிகளால் வெவ்வேறு காரணங்களுக்காகப் படுகொலை செய்யப்பட்டு உள்ளனர். (Myths Decadence and Murder - By Rajan Hoole மனித உரிமைகளுக்கான யாழ் பல்கலைக்கழக ஆசிரியர்கள்)

"எம்மிடையே கொலைத் தவிர்ப்பு உடன்பாடு வேண்டும்" சிறிசபாரத்தினத்தின் நினைவுக் கூட்டத்தில் முன்னாள் ரெலோ உறுப்பினர்



"நாம் தமிழர்கள் எமது போராட்ட காலகட்டத்தின் நிலையை கருத்திற் கொண்டு எம்மிடையே குறைந்த பட்சம் கொலைத் தவிர்ப்பு உடன்பாடு எட்டப்பட வேண்டும்" என முன்னாள் தமிழீழ விடுதலை இயக்க உறுப்பினர் சோதிலிங்கம் சிறி சபாரத்தினத்தின் நினைவு கூரலில் கோரிக்கைவிடுத்தார். படுகொலை செய்யப்பட்ட தமிழீழ விடுதலை இயக்கத் (ரெலோ) தலைவர் சிறி சபாரத்தினத்தின் நினைவு கூரல் மே 6 இல் லண்டன் கொன்வே ஹோலில் இடம்பெற்ற போதே அவர் இக்கோரிக்கையை வைத்தார். இந்நிகழ்வில் தமிழ் தேசியக் கூட்டமைப்பின் பாராளுமன்ற உறுப்பினர்கள் சிறிகாந்தா, சிவாஜிலிங்கம் ஆகியோர் கலந்து கொண்டனர். இவர்கள் கலந்து கொண்டமையை கண்டித்து முன்னாள் தமிழீழ விடுதலை இயக்கப் போராளிகள், ஆதரவாளர்கள் பலரும் இந்நினைவு நிகழ்வில் கலந்து கொள்ளவில்லை. ஏற்பாட்டாளர்கள் பேச்சாளர்கள் உட்பட 50 ற்கும் குறைவானவர்களே இந்நிகழ்வில் கலந்து கொண்டனர்.

தமிழீழ விடுதலை இயக்கத் தளபதி என வர்ணிக்கப்படும் குட்டிமணியின் மகன் அஞ்சலி விளக்கேற்றினார். அவரைத் தொடர்ந்து முன்னால் ரெலோ போராளிகளால் சார்ன்ஸ் மற்றும் சிலர் அஞ்சலி விளக்கேற்றினர்.

21வது நினைவுஞ்சலி - 6.5.2007
குலைவர் சிறி சபாரத்தினம்
அவர்களுக்கு எமது வீர வணக்கம்
தமிழீழ விடுதலை இயக்கம்



நினைவுதின ஏற்பாடுகள் ஆரம்பத்தில் கலந்தரையாலுடன் செய்வதென்று திட்டமிடப்பட்ட போதும், பின்னர் இது நினைவு தினக்கூட்டத்தில் அரசியல் மோதல்களை தவிர்க்கும் நோக்குடன் படுகொலை செய்யப்பட்ட தோழர்களின் நினைவுகளுடன் செய்வதென்று ஏற்பாட்டாளர்களும் பேச்சாளர்களும் முடிவு செய்தனர்.

கொலைத் தவிர்ப்பு உடன்பாடு

நினைவுக் கூட்டம் மட்டக்களப்பு முன்னாள் பா.உ ஜனாவின் தலைமை உரையுடன் ஆரம்பமாகியது. அவரைத் தொடர்ந்து நான் ஒரு முன்னாள் ரெலோ போராளி என்ற அறிமுகத்துடன் சோதிலிங்கம் என்பவர் உரையைத் தொடங்கினார். சிறி சபாரத்தினத்தின் நினைவுகளையும் அவரது அரசியல் நிலைமைகளையும் நினைவுகூர்ந்த சோதிலிங்கம்; எமது இனத்திடையே இன்றுவரை நடைபெற்றுக் கொண்டிருக்கும், எமது விடுதலையை ஈடாட்டும் காண வைத்துக் கொண்டிருக்கும் தேவையற்ற கொலைகளுக்கு எதிரான தனது கருத்துக்களை வெளிப்படுத்தினார். கொலைகளை நிறுத்தமாறு கோரிக்கை விட்டார். அத்துடன் கடந்தகால தவறுகளை விமர்சித்து இனிமேல் இது நடைபெறாது என்ற உத்தரவாதம் வேண்டும் எனக் கோரினார். மேலும் ஒருபடி சென்று தமிழீழ விடுதலைப் புலிகள் உட்பட தமிழ் ஆயுதக்குழுக்கள் தாம் மாற்றுக் குழுவினரைக் கொலை செய்யமாட்டோம் என்று ஒரு ஒப்பந்தம் செய்துகொள்ள வேண்டும் என்று கேட்டுக் கொண்டார். இக்கோரிக்கை இந்த நினைவு நாளில் மிகப் பொருத்தமானதாயும், தற்போது உருவாகியுள்ள கொலைக் கலாச்சாரத்தின் உச்சக்கட்டத்தில் இது தேவையான தொன்றுமாகவும் இருந்தது.

மேலும் சோதிலிங்கத்தின் பேச்சில் எமது தமிழ் அமைப்புக்களும், ஊடகங்களும் மாற்றுக் கருத்துக் கொண்டவர்களை துரோகிகளாயும், ஒட்டுக்குழுக்கள் என்றும் அழிக்க வேண்டும் என்றும் பேசுவதை தவிர்த்து ஒன்றுபடும் சொற்பிரயோகங்களை பாவிக்க வேண்டும் என்றும் கேட்டுக் கொண்டார்.

பா உ சிறிகாந்தா, சிவாஜிலிங்கம்

அடுத்து தமிழ் தேசியக் கூட்டமைப்பின் பாராளுமன்ற உறுப்பினர்கள் சிறிகாந்தா, சிவாஜிலிங்கம் ஆகியோர் உரையாற்றினர். நினைவுதினக் கூட்டத்தில் அரசியல் முரண்பாடுகளைத் தவிர்க்க வேண்டும் என கலந்துரையாடலைத் தவிர்த்தார்கள். ஆனால் அந்நிகழ்வை தங்கள் அரசியல் மேடையாக்கி அரசியல் முரண்பாடுகளை மேலும் கூர்மையாக்கினர்.

இவர்களது பேச்சுக்கள் தோழர் சிறி சபாரத்தினத்தின் கொலையை, ரெலோவின் உள்ளே நடந்த கொலை களுடன் ஒப்பிட்டுக் கூறி சிறி சபாரத்தினத்தினதும் நூற்றுக்கணக்கான ரொலோத் தோழர்களின் கொலைக்கும் ஒரு பொது உடன்பாடு காணும் வகையில்



அமைந்தது. சகல கொலைகளும் கண்டிக்கப்பட வேண்டும் என்ற போதும் ஒரு கொலையை மற்றுமொரு கொலையால் நியாயப்படுத்த முடியாது என்பதை தமிழ் தேசியக் கூட்டமைப்பின் பா உ க்கள் புரிந்து கொள்ளவில்லை.

துரோகிப் பட்டம்

கொலைகலை நிறுத்த முன்மாதிரியாக இருந்து செயற்பட வேண்டிய பாராளுமன்ற உறுப்பினர்கள் மற்றுமொரு அமைப்பைச் சார்ந்த பிரதிநிதியை பெயர் சொல்லி துரோகிப் பட்டம் சூட்டி நினைவுதினக் கூட்டத்தில் ஆவேசமாகப் பேசினார். முன்னாள் தமிழர் விடுதலை கூட்டணி பாராளுமன்ற உறுப்பினர்கள் இயற்கை மரணம் இல்லை என்று மேடைகளில் சபித்து எவ்வாறு இளைஞர்களை கொலைவெறிக்கு இட்டுச் சென்றனரோ அதே வரலாற்றை சிறிகாந்தாவும், சிவாஜிலிங்கமும் மீள்விக்கும் வகையில் உரையாற்றினர்.

வரலாற்றுக் கண்டுபிடிப்பு

தமிழ் ராஜ்ஜியங்கள் கவிழ்ந்தமைக்கு அவர்களுக்கு பெண்கள் மீதான பலவீனமே காரணமாக இருந்தது என்று சிறிகாந்தா புதிய வரலாற்றுக் கண்டுபிடிப்பு ஒன்றையும் வெளியிட்டார். அவர் மேலும் குறிப்பிடுகையில் தமிழ் அரசுகளின் தளபதிகளுக்கு அழகிய பெண்களை அனுப்பி அவர்களை மயக்கியே எதிரிகள் தமிழ் ராஜ்ஜியங்களைக் கவிழ்த்ததாகத் தெரிவித்தார்.

சிறிகாந்தா பேசும் மனிதத்துவம்

இலங்கை அரசு படகளின் அட்டூழியங்களை கடுமையாக சரியாகவே விமர்சித்த பா உ சிறிகாந்தா கிருஷ்ணத்தியின் மீதான பாலியல் பலாத்காரத்தையும் அவரின் படுகொலையையும் நுணுக்கமான விடயங்களுடன் குறிப்பிட்டார். அவரது அரசியல் நோக்கை அடைய கிருஷ்ணத்தியை பயன்படுத்திக் கொண்டார்.

ஆனால் பொங்கு தமிழ் ஏற்பாட்டாளர் பேராசிரியர் தங்கராசா கணேசலிங்கத்தால் 40 தடவைகளுக்கு மேல் பாலியல் வல்லுறுவுக்கு உட்படுத்தப்பட்ட 13 வயதுச் சிறுமி முத்தையா யோகேஸ்வரியைப் பற்றி பா உ சிறிகாந்தா ஒருவார்த்தையும் குறிப்பிடவில்லை. யாழ்ப்பாணத்திலுள்ள

மனித உரிமைகள் ஸ்தாபனத்தைச் சேர்ந்த றமேடியஸ் என்பவர் யோகேஸ்வரிக்காக வழக்காடினார்.

கணேசலிங்கத்திற்காக வாதாட ஒழுங்கு செய்யப்பட்டிருந்த சட்ட அறிஞர்களான தமிழ் தேசியக் கூட்டமைப்பு பாராளுமன்ற உறுப்பினர்கள் வினாயகமூர்த்தியும், ரவிராஜும் பொது மக்களின் எதிர்ப்புக்கு முகம் கொடுக்க முடியாமல் வழக்கிலிருந்து வாபஸ் பெற்றுக்கொண்டார்கள். ஆனால் கணேசலிங்கத்திற்காக வழக்காடுபவர் சிறிகாந்தா. கணேசலிங்கம் பிணையில் விடப்பட்டிருக்கிறார். யோகேஸ்வரி பெண்கள் நல நிலையத்திலிருக்கிறார்.



கிருஷ்ணத்தி மீது சிறிகாந்தா காட்டும் அனுதபாம், வேதனை, அது பற்றி அவர் வெளிப்படுத்தும் கோபம் அப்பாவித் தமிழ்மக்களை உணர்ச்சியூட்டி தன் வாக்கு வங்கியை பலப்படுத்துவதை விட என்னவாக இருக்க முடியும். சிறிகாந்தாவின் (மனித உரிமைகளுக்காக வாதாடி வரும் றமேடியஸ் இலங்கை இராணுவத்தினரால் படுமோசமாகத் தாக்கப்பட்டிருக்கிறார் என்பது கவனிக்கத்தக்கது.)

விமர்சனங்கள்

தமிழ் தேசியக் கூட்டமைப்பின் பாராளுமன்ற உறுப்பினர்கள் சிறிகாந்தா, சிவாஜிலிங்கம் ஆகியோர் கலந்து கொண்ட கலந்து கொண்டதன் காரணமாக இந்நினைவுகூரல் நிகழ்வு சில இணைய ஊடகங்களால் விமர்சனத்திற்கு உள்ளாகப்பட்டும் இருந்தது. இவ்விமர்சனம் தொடர்பாக வெளியிடப்பட்ட பிரசுரத்தில் "சிறி சபாரத்தினமும் தோழர்களும் கொல்லப்பட்ட விதமும் இதன் பின்னணிகளும் எமது இன வரலாறு. இந்த வரலாறு என்றுமே மறக்கக்கூடியதல்ல. இந்த வரலாறு எமக்குத் தந்த பாடங்கள் என்ன? கடந்த 21 வருடங்களாக நாம் பெற்ற அனுபவம் என்ன? இந்த தவறுகள் இனிமேல் எமது இனத்திடையே மீண்டும் நடைபெற அனுமதிக்காமல் பாதுகாக்கவும் இந்த நினைவுதினம் யாரால், எந்தப் பெயரால் உலகின் எந்த மூலையிலும் சரி நடாத்தப்படுவதை தமிழினத்தின் விடுதலையில் அக்கறை கொண்ட ஒவ்வொருவரும் ஒவ்வொரு ஊடகமும் வரவேற்க வேண்டும்" எனக் குறிப்பிடப்பட்டு உள்ளது.

200 க்கும் அதிகமான தமிழீழ விடுதலை இயக்கப் போராளிகள் ஏப்ரல் 29, 1986 முதல் மே 6, 1986 வரையான காலப் பகுதியில் யாழ் மாவட்டத்தில் விடுதலைப் புலிகளால் படுகொலை செய்யப்பட்டதாக மதிப்பிடப்பட்டு உள்ளது.

உண்மைகள் உறங்குவதில்லை.

1991 - படம் வைத்து வழிபாடு. 1995 - நிதி சேகரித்து நிலம் வர்கப்பட்டது. 1997 - ஆலயம் நிர்மாணிக்கப்பட்டது. 2000 - நிகரலாபத்தில் 1/3 பகுதி தாயக உதவிக்கு தீர்மானம். 2005 - நிர்வாகத்தினுள் மோதல் 2006 - நீதிமன்றம் சென்றனர்.

ஈலிங் அம்பாளுக்கே வெளிச்சம்

மே 4ல் ஈலிங் கனகதூர்க்கை அம்மன் ஆலயத்தின் அறங்காவல் சபையின் தலைவர் யோகநாதன், முன்னாள் தலைவர் தேவசகாயம், செயற்குழுவின் தலைவர் பாலசிங்கம் ஆகியோரை லண்டன் குரல் சார்பில் சந்தித்தோம். அன்று வெள்ளி இரவு 10:30 அளவில் ஆலயத்திற்குச் சென்றிருந்தோம். அப்போது இரவுப் பூசை முடிந்து அடியார்கள் உணவருந்திக் கொண்டிருந்தனர். நாங்களும் சுவைத்து உணவருந்தி களைப்பாறி சனசந்தடி சற்று ஓய்ந்ததும் வந்த வேலையை ஆரம்பித்தோம். வெள்ளை வேட்டியும் சேட்டும் அணிந்து நெற்றியில் திருநீற்றுக் குறி வைத்து பக்தி மயமாக இருந்த அவர்களிடம் ஆலயத்தின் தற்போதைய அரசியல் பற்றி அலசிணைம்.

குரல் மீது குற்றச்சாட்டு

கருணைலிங்கம் பணம் தந்து 'லண்டன் குரல்' பேப்பர் நடத்துகிற மாதிரி எழுத்துகள் இருக்கிறது என்ற குற்றச்சாட்டை எம்மீது வைத்தார் தேவசகாயம். மற்ற இருவரும் அதில் இணைந்து கொண்டனர். ஆலயத்தில் சேகரிக்கப்படும் நிதி மக்களைச் சென்றடையவில்லை என்பதே பொதுவானவர்களின் ஆதங்கம் அதனையே 'லண்டன் குரல்' இலும் வெளிப்படுத்தினோம் 'ஆண்டால் என்ன பாலசிங்கம் ஆண்டால் என்ன' என்று எங்கள் நிலைப்பாட்டைத் தெளிவுபடுத்தினோம்.

ஆனால் கருணைலிங்கம் பதவி கவிழ்க்கப்பட்ட பின் வழங்கப்பட்டு வந்த உதவிகள் நிறுத்தப்பட்டு உள்ளது அல்லது குறைக்கப்பட்டு உள்ளது என்ற எமது குற்றச்சாட்டை வைத்தோம். பாலசிங்கம் உணர்சிவசப்பட்டவராக அதனை முற்றாக மறுத்தார். கருணைலிங்கம் பக்தர்கள் கொடுத்ததை தான் கொடுத்ததாக சொல்லி பெயரெடுக்கப் பார்க்கிறார் என்று குற்றம்சாட்டிய பாலசிங்கம்; வழித் தேங்காயை எடுத்து கருணைலிங்கம் தெருப் பிள்ளையாருக்கு உடைக்கிறார் என்ற பழமொழியையும் உருட்டிவிட்டார்.

கருணைலிங்கம் தன்னுடைய பெயரில் இலங்கையில் இல்லங்களையோ, பயிற்சி நிலையங்களையோ திறக்கவில்லையே லண்டன் ஸ்ரீ கனகதூர்க்கை அம்மனின் பெயரிலேயே திறந்திருக்கிறார் என்று அவர்களை மடக்க முற்பட்டோம். அதற்கு பதிலளித்த பாலசிங்கம் நவம்பர் 2000ல் நாங்கள் எல்லோரும் உடன்பட்டுத்தான் லாபத்தில் முன்றில் ஒரு பகுதியை தாயகத்திற்கு அனுப்ப முடிவு செய்ததாகத் தெரிவித்தார்.

தற்போதும் நாங்கள் நல்ல பல விடயங்களைச் செய்து வருகிறோம் என்று கூறிய யோகநாதன்; ஆனால் 'லண்டன் குரல்' அவை எதனையும் எழுதுவதில்லை என்று எம்மீது ஓங்கி ஒரு போடுபோட்டார். இடைமறித்த பாலசிங்கம் மார்ச் 2006 - ஏப்ரல் 2007 காலப் பகுதியில் நிகரலாபத்தின் மூன்றில் ஒரு பகுதியாக £67,000 புஷன்கள் அனுப்பி வைக்கப்பட்டதாகும் மேலும் £81,995 புஷன்கள் அனுப்பி வைக்கப்பட்டதாகவும் எமக்குத் தெரிவித்தார்.

நீங்கள் பணம் அனுப்பவில்லை என்பது எங்களுடைய குற்றச்சாட்டு அல்ல என்று அவர்களுக்கு விளக்கி தற்போது

ஆலயத்தின் வருமானம் அதிகரித்து இருந்த போதும் முன்னர் அனுப்பிய தொகையைவிட குறைவாகவே இப்போது நிதி உதவி வழங்கப்படுகிறது என்றும் அதனால் ஏற்கனவே நடைமுறையில் இருந்த வேலைத் திட்டங்களைத் தொடர முடியாத நிலை இருக்கிறது என்பதை அவர்களுக்குச் சுட்டிக்காட்டினோம்.

உதவிகள் நிறுத்தப்பட்டதா?

அப்படி எந்த உதவியும் நிறுத்தப்பட வில்லை, எந்த அமைப்பும் உதவி வழங்கப்படாததால் மூடப்படவும் இல்லை என்று ஆணித்தரமாகத் தெரிவித்தார் யோகநாதன். இடையில் குறுக்கிட்ட பாலசிங்கம் தற்போது இலங்கையில் காணப்படும் யுத்த சூழ்நிலையாலும் இடப்பெயர்வாலும் சில நடைமுறைச்சிக்கல்கள் ஏற்பட்டு உள்ளதாகவும் அதனாலேயே சில இல்லங்கள் பயிற்சி நிலையங்கள் மூடப்பட்டு உள்ளதாகவும் தெரிவித்தார்.

அப்படியானால் எத்தனை இல்லங்களுக்கு, பயிற்சி நிலையங்களுக்கு கணணி மையங்களுக்கு நீங்கள் நிதி உதவி செய்கிறீர்கள்? எவ்வளவு நிதி உதவி செய்கிறீர்கள்? இல்லங்களில் எத்தனை பேர் உள்ளனர் என்று நாங்கள் கேள்விக் கணைகளைத் தொடுத்தோம். பாலசிங்கம் சளைக்கவில்லை. தாங்கள் தனித்தனியாக அனுப்புவதில்லை பயிற்சி நிலையங்களைப் பொறுத்தவரை TITA வின் கொடும்பு மையத்திற்கு அனுப்புவோம் அவர்களே ஏனையவற்றை நிர்வகிக்கின்றனர். அது போல் சில இல்லங்களுக்கும் அனுப்புவதாகத் தெரிவித்தார்.

உங்கள் ஆலய அமைப்பு களுக்கு யார் பொறுப்பு?

நிதியை வழங்கும் நீங்கள் அவர்கள் எத்தனை மையங்களை, இல்லங்களை நடத்துகிறார்கள்? எத்தனை மூடப்பட்டு உள்ளன என்ற விபரங்களை அறிந்திருக்க வேண்டுமே? என்று எமது ஐயப்பாட்டை வெளியிட்டோம். ஸ்ரீ கனக தூர்க்கை அம்மன் ஆலயம் மட்டும் அவற்றுக்கு நிதி வழங்குவதில்லை. வெவ்வேறு நாடுகளில் உள்ள வெவ்வேறு அமைப்புகளிடம் இருந்தும் நிதி உதவி பெறுகிறார்கள் என்று குறிப்பிட்ட பாலசிங்கம் அவை மூடப்படுவதற்கு நாங்கள் காரணம் அல்ல என்று சில இல்லங்கள், மையங்கள் நிதி இல்லாமல் மூடப்பட்டதை மறைமுகமாக ஒப்புக் கொண்டார்.

எமது சந்தேகம் மேலும் வளர்ந்தது. லண்டன் ஸ்ரீ கனகதூர்க்கை அம்மன் இல்லம், கணணி மையம் என்றெல்லாம் உள்ளனவற்றுக்கு நீங்கள் தானே பொறுப்புடையவர்கள் மற்றவர்கள் எப்படி அவற்றிற்கு உதவுவார்கள் என்று கேட்டோம். மேலும் அது மோசடிக்கு அல்லவா வழிவகுக்கும் என்றும் சுட்டிக்காட்டினோம். ஆனால் அதற்கு தகுந்த பதில்கள் வரவில்லை. சிறுவர் இல்லங்களிலும் அங்குள்ள அனைத்து சிறுவர்களையும் தாங்கள் பராமரிப்பதில்லை என்றும் ஒரு பகுதியினரை மட்டுமே தாங்கள் பொறுப்பெடுத்து உள்ளதாகவும் ஏனையவர்களை ஏனைய நிறுவனங்கள் பராமரிப்பதாகவும் தேவசகாயம் தெரிவித்தார். இப்பதில்களில்



மே 6 தேர்தல் அன்று

திருப்தியில்லை என்பதையும் எமது ஐயத்தையும் தெரிவித்துக் கொண்டு ஆலய உறுப்பினர்கள் தேர்தல் பட்டியல் பற்றிய விடயத்திற்குச் சென்றோம்

வாக்காளர் பட்டியல்

1400 வரை இருந்த உறுப்பினர்களை சில நூறு உறுப்பினர்களாக்கி உள்ளீர்கள் என்று ஆரம்பித்தோம் கருணைலிங்கம் செய்த ஊழல் தான் அந்தப் பட்டியல் எனக் கொதித்தார் பாலசிங்கம். தேர்தல் வரப் போகுது என்றதும் வீடு வீடாகச் சென்று தன்னுடைய ஆட்களைக் கொண்டு வந்து 36 ரூபாயைச் செலுத்தி அங்கத்தவராக்குவது பிறகு தேர்தல் முடிந்தால் அவர்களை அடுத்த தேர்தல் வரைக்கும் காணக் கிடையாது. முதல் ஒரு தரம் தான் கருணைலிங்கம் முறையாகத் தேர்தலில் வென்றார். பிறகு பிறகு இந்த ஊழலை பாவித்துத்தான் கருணைலிங்கம் தேர்தலில் வெற்றி பெற்றார் என்று அனல் பறக்கத் தெரிவித்தார் பாலசிங்கம்.

ஜனநாயகத் தேர்தல் என்றால் பெருமளவான உறுப்பினர்களை வாக்கெடுப்பில் கலந்து கொள்ளச் செய்ய வேண்டும். அது தானே முறை என்றோம். அதற்காக இப்படி ஊழல் செய்து வாக்கு வேட்டையாட வேண்டுமா என யோகநாதன் மறு கேள்வி எழுப்பினார். ஆனால் புதிய வாக்காளர் பட்டியலின்படி மே 6ல் நடந்த தேர்தலில் புதிய செயற்குழுவுக்கான தேர்தல் நடத்தப்பட வேண்டும் என்று கோரிய கருணைலிங்கத்தின் அணி வெற்றிபெற்று உள்ளமை பின்னர் தெரியவந்தது.

பதவி ஆசை!

ஒருமுறை செயற்குழுவிடமிருந்து தெரிவாகி வருபவர் அடுத்த இரண்டு ஆண்டுகளில் அதனை மற்றவர்களுக்கு விட்டுக் கொடுப்பதே முறையாக இருந்து வந்தது என்று விளக்கிய தேவசகாயம், கருணைலிங்கம் தான் விலகுவதாக ஒவ்வொரு முறையும் தன்னிடம் கூறியதாகவும் ஆனால் அப்படிச் செய்யவில்லை என்றும் தெரிவித்தார். தன்னிடமும் அவ்வாறு கருணைலிங்கம் தெரிவித்தாக குறிப்பிட்ட யோகநாதன் இந்த ஆலய வளர்ச்சியில் ஈடுபட்ட இன்னும் பலர் உள்ளனர். அவர்களுக்கும் ஆள வேண்டும் என்ற ஆசை இருக்கும் தானே என்றார்.

ஆசை இருக்கலாம் ஆனால் அவர்கள் தேர்தலில் வெற்றி பெறவில்லையே என்று நாம் கூறினோம். ஒன்றல்ல இரண்டல்ல 8 ஆண்டுகள் தலைவராக இருந்திருக்கிறார் ஒரு தடவை விட்டுக் கொடுத்துவிட்டு மீண்டும் வரலாமே என்று தன் ஆதங்கத்தை வெளிப்படுத்தினார் தேவசகாயம். கோட், வழக்கு என்று இப்படி அடிபட வேண்டாமே என்று யோகநாதன் தெரிவித்தார். நேர்மையாகத் தேர்தல் நடத்தி இருந்தால் கருணைலிங்கம் வென்றிருக்க முடியாது ஊழலால் தான்

அவர் வென்றார் என பாலசிங்கம் தன் கசப்பை வெளியிட்டார்.

தேர்தலும் யாப்பும்

ஒன்று அல்லது இரண்டு தடவைக்கு மேல் ஒருவர் தேர்தலில் போட்டியிட முடியாது என்று உங்கள் ஆலய யாப்புச் சொல்லவில்லையே. அதனால் கருணைலிங்கம் விதிகளுக்குப் புறம்பாக நடக்கவில்லை என்பது தானே அர்த்தம். நீங்கள் எப்படி அதனை தவறு என்கிறீர்கள் என்று கேள்வியைத் தொடுத்தோம்.

பதவியை விட்டு விலகுவதற்கான தேர்தல் வாக்குப் பட்டியலைத் தயாரித்து தேர்தலை நடத்தும் ஒழுங்குகளை கவனிக்க வேண்டும். அதனை கருணைலிங்கம் தனக்கு சாதகமாகப் பாவிக்கிறார் என்று பாலசிங்கம் குற்றம்சாட்டினார்.

தேர்தலை எப்போதும் சுயாதீன அமைப்பே கண்காணிக்க வேண்டும் அப்படியில்லாமல் இருப்பது ஆலயத்தின் யாப்பில் உள்ள தவறு அல்லவா என்பதைச் சுட்டிக்காட்டினோம். அதனை ஏற்றுக் கொண்டவர்களிடம் ஒருவர் இரு தடவைக்கு மேல் போட்டியிட முடியாது என்ற விதிமுறையும் இருந்திருந்தால் இப்பிரச்சினை இவ்வளவு தூரம் வந்திராதே என்பதையும் சுட்டிக்காட்டினோம். மூன்று கனவான்களும் அதனை ஏற்றுக் கொண்டனர். அந்த நேரத்தில் யாப்பு எழுதும் போது இவ்வாறு பிரச்சினைகள் வரும் என்று தாங்கள் எதிர்பார்க்கவில்லை என தேவசகாயம் தெரிவித்தார்.

புதிய யாப்பை ஏற்பீர்களா?

இப்போது பிரச்சினை வந்துவிட்டதே. யாப்பு காலத்திற்கு ஏற்றதாக இல்லை என்று சரிநீறி கொமிசன் அறிக்கையும் தெரிவிக்கிறது. மேலும் வெவ்வேறு அதிகாரப் பிரிவுகளுக்கு உள்ள அதிகாரங்கள் சிக்கல்களை ஏற்படுத்துவதாகவும் தெரிவுசெய்யப்படும் புதிய செயற்குழு புதிய யாப்பை அமைக்க வேண்டும் என்று அறிவுறுத்தி இருக்கிறதே அதனை ஏற்றுக் கொள்கிறீர்களா என்றதும் மூவரும் சற்று தயங்கினர். சில திருத்தங்கள் மட்டும் போதும் மற்றும்படி யாப்பு நல்ல யாப்பு எனச் சான்றிதழ் வழங்கினர். புதிய யாப்பு அறங்காவல் சபையை அதிகாரமற்றதாக ஆகிவிடும் என்ற அச்சமும் காரணமாக இருக்கலாம்.

நேரம் நடுஇரவு பன்னிரண்டு மணியையும் தாண்டிக் கொண்டிருந்தது. இந்த நீண்ட சந்திப்பை முடித்துக் கொள்ளத் தயாரானோம். பத்திரிகைக்காரர்கள் தங்கள் எழுத்தக்களால் எழுதும் முறையால் உயர்த்தவும் தாழ்த்தவும் முடியும் என்றார் தேவசகாயம். உண்மையை எழுதுங்கோ என்றார் யோகநாதன். இவர்களைப் பொறுத்தவரை உண்மை என்பது அவர்கள் கூறியது. எது உண்மை என்பதில் அம்பாளுக்கும் எங்களைப் போல் குழப்பம் இருக்குமோ? என்னமோ?

நீங்கள் எழுதுறதுகளை எழுதி உண்டியலுக்க விழுகிறதை குறைச்சப் போடாதேங்கோ என்று மூவரும் வேண்டுகோள் விடுத்து வழியனுப்பி வைத்தனர்.

உண்மைகள் உறங்குவதில்லை.

Top 10 SL Films:	1. Pura Handa Kaluwara P. Vithanage	2. Ahas Guavwa D. Pathiraja	3. Mathu Yam Dawasa D. Pathiraja
4. Aswesuma B. Ratnauke	5. Anantha Rathriya P. Vithanage	6. Nidhanaya Lester James Perries	7. Me Mage Sandai Asoka
Handagamage	8. Chanda Kinnarie Asoka Handagamage	9. Ponmani D. Pathiraja	10. Hansa Vilak D. Bandaranayake

இவ்வழியால் வாருங்கள் - Take This Road

ரதன்

அசோக கங்கம இலங்கை இனப் பிரச்சினை சம்பந்தமாக முதலில் 'This is My Moon' (இது என் நிலா) என்ற படத்தையும், பின்னர் சுனாமி பற்றிய கிழகிலங்கையை மையமாகக் கொண்ட 'Neganahira Weralen Asena' or 'The East is Calling' என்ற தொலைக் காட்சி தொடரையும் இயக்கியுள்ளார். இதனைத் தொடர்ந்து 'Me Paren Enna' (இவ்வழியால் வாருங்கள் - Take This Road) என்ற தெலைக் காட்சி தொடரையும் இயக்கியுள்ளார்.



அசோக கங்கம (படம்)வின் 'இவ்வழியால் வாருங்கள்' என்ற 11 வாரத் தொடரை ரூபவாகினி மற்றும் சனல் ஜ தொலைக்காட்சி நிறுவனங்கள் ஒளிபரப்பின. மொத்தம் 4.1 மில்லியன் மக்கள் இத்தொடரை பார்வையிட்டு உள்ளனர். இதில் தமிழ், முஸ்லீம் பார்வையாளர்களும் அடங்குவர்.

இவரது முந்தைய படங்களை தடைசெய்த அரசு, இந்தத் தொடரை, அதுவும் தனது அரசு தொலைக்காட்சி நிறுவனம் மூலம் ஒளிபரப்பச் செய்தமை ஆச்சரியத்துக்குரியதும், சிந்திக்க வேண்டிய விடயமுமே..

A9 பாதை திறந்து விட்ட பொழுது, அவ்வழியே சுபசிங்க குடும்பமும், ஒரு முஸ்லீம் குடும்பமும், பிரயாணிக்கின்றது. சுபசிங்க குடும்பம் நாகதீபத்திற்கு யாத்திரை மேற்கொள்கின்றனர். சிங்கள நூல்களும், இணையத்தளங்களும் யாழ்ப்பாணம் முழுவதும் புத்தர் யாழ்ப்பாணம் வந்த பொழுது சிங்கள மக்கள் நிறைந்து வாழ்ந்தார்கள் என பிரச்சாரம் செய்கின்றார்கள். கந்தரோடை, நிலாவரை, உருத்திரபுரம், வவனிக்குளம், சன்னாகம், கொடியவத்தை, மல்லாகம், உடுவில், புலோலி போன்ற இடங்களில் கண்டெடுக்கப்பட்டதாக கூறிய சுவடுகளை சான்றாக காட்டுகிறார்கள்.

(<http://easyweb.easynet.co.uk/~sydney/jaffna.htm>) கி.மு 1ம் நூற்றாண்டு புத்தர், இலங்கைக்கு இரண்டாம் தடவை விஜயம் செய்த பொழுது நாகதீபத்திற்கும் சென்றதாக கூறப்படுகிறது. நாகதீபம், நயினாதீவில் அமைந்துள்ளது. புத்தர் சென்ற தலமாதனால் பெளத்தர்கள்

இங்கு தரிசனத்திற்கு செல்வது வழமை.

பயணங்களை அடிப்படையாகக் கொண்டு பல படங்கள் வெளிவந்துள்ளன. இது கதையை நகர்த்துவதற்கான பொதுவான ஓர் உத்தியாகும். இங்கும் A9 வழியே சென்று யாழ்ப்பாணத்தை அடைந்து, பின்னர் நாகதீபம் சென்று, மீண்டும் யாழ்ப்பாணம் வந்து தங்குகின்றனர். படத்தின் பெரும்பாலான பகுதி யாழ்ப்பாணத்தில் படமாக்கப்பட்டுள்ளது.

நாகதீபம் செல்லும் வழியில், சுபசிங்கவின் மகள், தனது முன்னாள் பல்கலைக்கழக சகாவும், இந்நாள் அரசு சார்பற்ற நிறுவன அதிகாரியை சந்திக்கின்றார். இவரின் வேண்டுகோளுக்கு இணங்க யாழ்ப்பாணத்தில் இவர்கள் வீட்டில் தங்குகின்றனர்.

அந்த தமிழ்க் குடும்பத்தில், அவர்களது மகன் இயக்கத்தில் இருந்து விட்டு தங்கியுள்ளார். அரசு சார்பற்ற நிறுவன அதிகாரி நாவலப்பிட்டியிலிருந்து வந்து, இந்த வீட்டில் வாடகைக்கு தங்கியுள்ளார். சுபசிங்க குடும்பம் மீண்டும் கொழும்புலுக்கு செல்ல வெளிக்கிடும் பொழுது, பக்கத்து வீட்டு சிறுமி நிலக்கீழ் குண்டு வெடித்து ஒரு காலை இழந்து விடுகின்றார். இதனால் சுபசிங்கவிற்கு மாரடைப்பு வந்து வைத்தியசாலையில் அனுமதிக்கப்படுகின்றார். இதனால் இவர்கள் அதே வீட்டில் தங்குகின்றனர். ஆரம்பத்தில் இவர்களுக்கிடையிலிருந்த மனப்புகைச்சல், நம்பிக்கையின்மை பின்னர் நீங்கி விடுகின்றது.

யாழ்ப்பாணம் மீண்டும் வந்துள்ள, வெளியேற்றப்பட்ட முஸ்லீம்கள் படும் அவலங்கள் சிறப்பாக பதியப்பட்டுள்ளது. சொந்த மண்ணின்றி, அகதி முகாமிலேயே தஞ்சமாக இருக்கும் இந்த மக்கள் உண்மையில் இந்த போரினால் மிக மோசமாக பாதிக்கப்பட்டவர்கள். தங்களது சொந்த வீட்டிலேயே நிலக்கீழ் குண்டுகள். இதுவரை எந்தவித மீள் குடியேற்ற திட்டங்களும் இன்றி அவலப்படுகின்றார்கள்.

சுபசிங்கவும், முன்னால் சமசமாஜக் கட்சி உறுப்பினரும், முன்னால் ஆசிரியருமான குடும்பத் தலைவரும், அரசியல் பேசும் பொழுது எழும் விமர்சனங்களில் பண்டாரநாயக்கவையும், இடது சாரிகளையும் விமர்சித்தளவிற்கு, தமிழ் தேசியவாதிகளை, சிங்கள பேரினவாதிகளை விமர்சிக்கவில்லை.

இந்த போரின் இன்றைய நிலை இரு இனங்களுக்கு இடையாலான புரிந்துணர்விற்கப்பால் பரந்து விரிந்து உள்ளது. மக்களுக்கப்பால் இரு போர் இயந்திரங்களும், துணை இயந்திரங்களும் இயங்குகின்றன. இவை மக்கள் நலனில் அக்கறை இன்றி சொந்த நலனில் அக்கறை காட்டுகின்றன.

நவீன தேசியத்துக்கு, இனங்களுக்கு இடையில் தொடர்ச்சியான கருத்துரை யாடல்களும், புரிந்துணர்வு அவசியம். அதனை இயக்குனர் இப்படத்தில் வலியுறுத்துகின்றார். போர் இயந்திரங்களுக்கு அப்பால்



மக்கள் தனித்து இயங்குகின்றார்கள். இவர்கள் இணைவை இந்த இயந்திரங்கள் தடுக்கின்றன என்பதை பதிவாக்கியுள்ளார். போரைப்பற்றிய அறிவு சார் மதிப்பீடுகளை (Cognitive Values) இங்கு விவாதிக்கின்றார். (தர்மசேன பத்திராஜ, 'சொல்லாது உன்னகே' என்ற படத்தில் விரிவாக சுதந்திரம் பற்றி விவாதிக்கின்றார்)

ஒரு சிங்கள படைப்பாளியாக, தனது குற்ற உணர்வின் கருத்தாக்கங்களை விசாரணைக்கு உட்படுத்தி உள்ளார். எதிர்முறண் பாத்திரங்களுக்கூடாக, விசாரணைகளை தொடர்கின்றார். இந்த யதார்த்த நிலை இவர்களை நேர் கோட்டில் நிறுத்துகின்றது. இவரது குற்ற உணர்வின் வெளிப்பாடாக இவர்கள் தங்கியிருந்த வீட்டின் மகனை, இவர்களது வாகனஓட்டி தாக்க முற்படும் பொழுது, சுபசிங்கவின் மூத்த மகன் வாகனஓட்டியை அடிப்பது வெளிப்படுகின்றது. சுபசிங்கவுக்கும், குடும்பத் தலைவருக்குமான விவாதங்களில், குடும்பத் தலைவர் குரல், கருத்துக்கள் ஓங்கி இருப்பமை மற்றொரு உதாரணம். இப்படத்தின் பெரும்பாலான பார்வையாளர்கள் சிங்களவர்கள். இவர்களையும் இந்த குற்ற உணர்வு தொற்ற வேண்டும் என்பதே இயக்குனரின் நோக்கம். (இந்த குற்றஉணர்வின் வெளிப்பாட்டை, இவரையும் விட சிறப்பாக பிரச்சன விதானகே, தனது படங்களில் வெளிப்படுத்தியுள்ளார்.)

ஆனாலும் புரிந்துணர்வில் சிங்களவர் மேலோங்கி நிற்பதாக காட்டியுள்ளார். படத்தில் வரும் அரசு சார்பற்ற அதிகாரி மலையகத்தை சோந்தவர். இவர் யாழ் வாழ் மக்களில் ஒருவராக கருதப்படுவதாக காட்டுகின்றார். இது கூட சற்று அதிகம் தான். யாழ் வாழ் சமூகம் இன்னமும் தங்களுக்கிடையில் சாதி, பிரதேச வேறுபாடுகளை முற்றாக களைந்துவிடவில்லை.

போரில் மனித வாழ்வின் நிச்சய மற்ற தன்மை, போர் வாழ்வின் தாக்கங்கள், இழப்புகள், பிரிவுகள் மனிதர்களை மாற்றி விடுகின்றது. அவர்களது அக உணர்வின் அச்சங்களையும் மீறி அறிவுசார் முடிவுகளை, மொழி, மதங்களுக்கப்பால் எடுக்க வைக்கின்றது எனக் கூறியுள்ளார். ஆனால் இன்னமும் தமிழ் தேசியத்தை ஆதரிக்கும் பெரும்பாலானோர் அறிவு சார் முடிவுகளை எடுப்பதில்லை.

ஏனைய வெகுசனத் தொடர்பு சாதனங்களைவிட சினிமா நவீன தேசியத்துக்கான கற்பிதங்களை

மக்கள் மத்தியில் வழங்கும் வல்லமை பெற்றது. அசோக கங்கமவும், நல்ல சினிமா மொழிக்கூடாக இதனை நெறிப்படுத்தியுள்ளார். இப்படத்தில் தேசிய, குற்ற விசாரணைக்களுக்கப்பால், வழமையான பொறாமை, குறிப்பாக எதிர் பால் உறவுகளை மீதான பொறாமை, போட்டி உணர்வுகளை அழகாக வெளிப்படுத்தியுள்ளார்.

கணித உயர் பட்டதாரியும், இங்கிலாந்தில் பொருளாதாரத்தில் முனைவர் பட்டம் பெற்றவருமான அசோக கங்கம தனது கற்புலத்திக்கூடாக சிங்கள மக்களை நோக்கி விசாரணைகளை முன்வைத்துள்ளார். இது நவீன தேசியத்துக்கான ஓர் விவாதத்தை உருவாக்குமா?

தமிழ் தேசியத்தை பொறுத்த வரை, இன்று அதனை கேள்விகளுக்கோ, அல்லது விசாரணைகளுக்கோ இட்டு செல்ல முடியாதுள்ளது. மரணம் வரவேற்கப்பட வேண்டிய ஓர் கலையாக, வாழ்வாக, இயல்பாக மாறப்பட்டுவிட்டது. எனவே இங்கு புதிய தேசியத்துக்கான எந்த கருத்தாடல்களையும் முன்வைக்க முடியாது. நாம் சார்ந்திருக்கும் நிலை சார்ந்து இயங்குகின்றோம். இது ஓர் வகையில் எமது அக உணர்வுகளின் வெளிப்பாடாகும். இதனால்தான் கொலைகளையும் எந்த வித விசாரணையும் இன்றி ஏற்றுக்கொள்கின்றோம். எமது அறிவுசார் கற்பிதங்கள் புத்தகங்களில் மாத்திரமே. திருநீறு அணிந்து, கூர்ப்பை போதித்தவர்கள் எமது ஆசிரியர்கள். சாதிகள் இல்லையடி பாப்பா எனக் கூறி சாதிக் கொலை புரிந்தவர்கள். எனவே எம்மிடம் எமது குற்றங்களுக்கான விசாரணைகளை படைப்புக்களாக எதிர்பார்க்க முடியாது.


இப்படமும் ஏனோ தானோவாக, பத்தோடு, பதினொன்றாக ரொண்டிரோ கடைகளில் விற்கப்படுகின்றன. இதனால் இப்படத்துக்கான முக்கியத்துவம் இழக்கப்படுகின்றது. கலையை வியாபாரமாக, தமது வாழ்விற்காக பயன்படுத்துவர்களின் திருவிளையாடல் இது. மீண்டும் ஒரு தடைவ கூற வேண்டியுள்ளது 'ஆணி வேர்'க்கோ. 'புத்திரின் பெயரால்' படத்துக்கோ இந் நிலை வராது. எது எப்படியிருப்பினும், மக்கள் மத்தியில் இப்படம் சென்றடைய வேண்டும்.

அசோக கங்கம இயக்கிய Tele Dramas: Dunhinda Addara, Diyakata Pahana, Synthetic Sihina, Neganahira Weralen Asena
Movies: Thani Thatuwen Piyambanna (Flying with One Wing), Me Mage Sandai (This is My Moon), Aksharaya

உண்மைகள் உறங்குவதில்லை.



இந்தியாவின் உத்தரபிரதேசத்தில் ஒருக்கப்பட்ட சமூகப் பிரிவைச் சேர்ந்த மாயாவதி தலைமையிலான பகுஜன் சமாஜ் கட்சி பெரும்பான்மை பலத்துடன் ஆட்சி அமைக்கவுள்ளது.



நீதி மறுக்கப்பட்ட முகம்மது அப்சல் குரு

~ வி சண்முகம் ~

அப்சலை கைது செய்து குற்றப் பத்திரிகை தாக்கல் செய்யப்பட்டு 5 மாதங்கள் வரை அவருக்கு வழக்கறிஞர் வழங்கப்படவில்லை. சட்ட ஆலோசனையும் கிடைக்கவில்லை. 2001 டிசம்பர் 10ம் திகதி பொலிசாரின் கடுமையான சித்திரவதைக்குப் பிறகு ஊடகங்கள் முன்பு அப்சல் அளித்த ஒப்புதல் வாக்குமூலம் பரவலாக ஒளிபரப்பப்பட்டது. இந்த போலியான ஒப்புதல் வாக்குமூலம் உயர்நீதிமன்றத்திலும் உச்ச நீதிமன்றத்திலும் நிராகரிக்கப்பட்டது. அப்சலின் ஒப்புதல் வாக்குமூலம் ரத்துச் செய்யப்பட்டது.

போலிச் சாட்சிகள்:

காஷ்மீர் அமைப்புகளுடன் அவரது தொடர்புகள் நிரூபிக்கப்படவில்லை. பொலிசாரால் புணையப்பட்ட எண்ணற்ற பொய் சாட்சிகள் நீதிமன்றத்தில் போலியானவை என்று நிரூபிக்கப்பட்டன. பாராளுமன்றத்தின் மீது தாக்குதல் நடத்திய பயங்கரவாதிகளுடன் அவருக்கு தொடர்புகள் இருந்ததாக மட்டுமே நம்பத் தகுந்த வகையில் நிரூபிக்கப்பட்டு உள்ளது. ஆனால் இன்று வரை அவர்கள் யார் என்பது எவருக்கும் தெரியாது. அவர்களது பெயர்கள் வெளியிடப்படவில்லை. நீதிமன்றத்தால் நியமிக்கப்பட்ட வழக்கறிஞர் அப்சலுக்கு எதிராக செயல்பட்டதால் 80 அரசுதர்ப்பு சாட்சிகள் விசாரிக்கப்படவில்லை. எவ்வித தீர்க்கமான ஆதாரமுமின்றி ஓட்டைகள் நிறைந்த இவ்வழக்கில் அவசரமாக அப்சலுக்கு மரணதண்டனை விதிக்கப்பட்டுள்ளது.

யார் இந்த முகமது அப்சல்?

1989ம் ஆண்டில் மற்ற காஷ்மீர் இளைஞர்களைப் போலவே அப்சலும் தன் 20 வயது கூட நிரம்பாத காலத்தில் போராணியாக பயிற்சி பெறுவதற்கு எல்லையை கடந்தார். வெறுப்புற்ற நிலையில் அவர் பயிற்சி பெறாமலேயே திரும்பினார். துப்பாக்கியை கீழே போட்ட அவர் டில்லி பல்கலைக்கழகத்தில் சேர்ந்தார். 1993ல் போராணியாக பயிற்சி பெறாமலேயே எல்லைப் பாதகாப்பு படையினரிடம் சரணடைந்தார். இதன் பின்பு பல்வேறு பீதியூட்டும் அனுபவங்கள் தொடங்கின.

ஒரு சில வியாபாரத்தை தொடங்கினார். 2000ம் ஆண்டு முதல் இராணுவம் அவரை உளவாளியாக பணியாற்றும் படி தினந்தோறும் நிர்ப்பந்தித்தது. 2000ம் ஆண்டு சிறப்பு அதிரடிப்படை அவரை கைது செய்து ஒரு லட்சம் ரூபாய் கொடுக்கும் வரை அவரை தொடர்ந்து சித்திரவதை செய்தது. பிறகு அவரை சிறப்பு அதிரடிப்படையின் அதிகாரியாக நியமித்தது.

அப்சல் முகமது தொடர்பு:

பாராளுமன்ற தாக்குதலில் கொல்லப்பட்டவர்களில் ஒருவரான முகம்மது என்பவரும் சிறப்பு அதிரடிப்படையின் முகாமில் இருந்தார். சிறப்பு அதிரடிப்படை தான் அப்சலிடம் முகம்மது என்பவருடன் டில்லிக்குச் செல்ல வேண்டும் என்றும் அவ்வாறு செய்ய மறுத்தால் சித்திரவதைக்கு உட்பட வேண்டும் என்றும் மிரட்டல் விடுத்தது. முகம்மது பாராளுமன்றத் தாக்குதலின் போது கொல்லப்பட்டார். அப்சல் தாக்குதலுக்கு துணைபுரிந்ததற்காக காஷ்மீரில் கைது செய்யப்பட்டார். இதுதான் அப்சலை தூக்கிலிடுவதன் பின்னணியில் உள்ள சதி.

அப்சலுக்கு ஆதரவாக மக்கள்:

இவரின் தூக்குத்தண்டனைக்கு எதிராக காஷ்மீரில் மாபெரும் கிளர்ச்சிகள் வெடித்த வண்ணம் இருக்கின்றன. காஷ்மீர் மக்கள் இந்திய நீதிமன்றங்களிடமிருந்து நீதியை எதிர்பார்க்கவில்லை. இந்தியாவில் உள்ள பெரும் எண்ணிக்கையான அறிவுஜீவிகளும் வழக்கறிஞர்களும் எழுத்தாளர்களும் அப்சலை தூக்கிலிடக்கூடாது என்று கோரி வருகின்றனர். இந்திய கம்யூனிஸ்ட் கட்சி (மாவொயிட்) அப்சலை தூக்கிலிடுவதற்கு எதிராக காட்டமான அறிக்கையை வெளியிட்டுள்ளது.

தூக்கிலிடப்பட வேண்டியவர்கள்:

இந்திய அரசியல் சட்டத்திற்கும் மற்றும் ஒவ்வொரு சட்டத்திற்கும் எதிரான வகையில் மக்கள் படுகொலை செய்யப்பட்ட போது அதற்காக எந்த ஒரு போலிஸ் அதிகாரியும் தூக்குமேடைக்கு செல்லவில்லை.

முஸ்லீம்களை படுகொலை செய்த




பா.ஜ.க வின் நேரத்திரமோடி போன்றவர்களும் சீக்கியர்களை படுகொலை செய்த காங்கிரசின் எச்.கே.எவ் பகத் போன்றவர்களும் கூட பட்டங்கள் வழங்கப்பட்டு கௌரவிக்கப்பட்டு உள்ளார்கள். நாட்டில் இதுவரை கண்டிராத அளவுக்கு சாவுகளும் பேரிழப்புகளும் நடப்பதற்கு காரணமாக இருந்த வாஜ்பாய்களும் அத்வானிகளும் தூக்கிலிடப்பட்டிருக்க வேண்டும். கடந்த பல பத்தாண்டுகளில் ஒரு இந்துவெறிப் பயங்கரவாதிக்கு கூட அவர் எவ்வளவு தான் முஸ்லீம்கள், தலித்துக்கள் மற்றும் பெண்கள் ஆகியோரை உயிருடன் எரித்திருந்தாலும் கூட இத்தகைய கடுமையான தண்டனை வழங்கப்படவில்லை.

இந்த மதவெறிபாசிச வகையினரும் அல்லது அரசு ஆதரவு பெற்ற வகையினரும் எந்தவிதமான தண்டனையும் பெறாமல் உலாவந்து கொண்டிருக்கையில் விடுதலைப் போராணிகளும் புரட்சியாளர்களும் முஸ்லீம் இளைஞர்களும் அரசாலும் அரசு ஆதரவு பெற்ற கும்பலாலும் தினந்தோறும் கொல்லப்படுகிறார்கள். இந்திய ஜனநாயகத்தின் உண்மையான முகம் இதுவாகத்தான் இருக்கிறது.

ஜனாதிபதியிடம் வேண்டுகோள்:

இவரை விடுதலை செய்யுமாறு கோரி லண்டனில் இயங்கும் சவுத் ஏசியன் சொலிடாரிட்டி குறூப் ஏப்ரல் முற்பகுதியில் ஒரு கவனயீர்ப்புப் போராட்டம் ஒன்றை ஏற்பாடு செய்திருந்தது. அப்சலை விடுதலை செய்யக் கோரி இந்தியப் பிரதமர் அப்துல் கலாமிடம் விண்ணப்பிக்கும் படியும் வேண்டுகோள் விடுக்கப்பட்டு உள்ளது. அவருடைய உத்தியோகபூர்வ முகவரி:

Dr. A. P. J. Abdul Kalam
President of India
Rashtrapati Bhawan,
New Delhi,
INDIA



இந்திய நீதித்துறை:
முன்னர் எப்பொழுதும் இல்லாத அளவுக்கு ராட்சதத் தோற்றமளிக்கும் அங்கிகளை அணிந்துள்ள இந்திய நீதிபதிகள் அதிகார அமைப்பின் இரத்தக் காட்டேரிகளாக செயல்பட்டு வருகின்றனர். சாதிய காழ்ப்புணர்ச்சியுடன் தலித்துக்கள் மற்றும் பிற்படுத்தப்பட்டவர்களின் இட ஒதுக்கீட்டுக்கு எதிராகவும் சட்டரீதியான குற்றமோ அல்லது தார்மீக அடிப்படையிலான குற்றமோ இல்லை என்பதை நிரூபித்த பின்னரும் முகமது அப்சலுக்கு வழங்கப்பட்ட தூக்குத் தண்டனை தீர்ப்பு இப்படியான பல தீர்ப்புகள் இந்திய உச்சநீதி மன்றங்களில் வழங்கப்பட்டு வருகின்றன.

இந்தியப் பெருந்தேசிய வெறியின் கொலைக் களத்தில் காவு கொடுக்கப்படுகிறார் காஷ்மீர் முகமது அப்சல். நாட்டில் காஷ்மீர் விரோத, முஸ்லீம் விரோத உணர்வுகளை கிளப்பி விடுவதற்கு ஒரு பலியாடாக ஆக்கப்பட்டு உள்ளார் முகமது அப்சல்.


இந்திய பாராளுமன்றம் மீதான தாக்குதல்:

2001ம் ஆண்டு டிசம்பர் 13ம் திகதியன்று 11.30 மணியளவில் இந்திய பாராளுமன்றத்தின் மீது தாக்குதல் நடத்திய அனைவரும் கொல்லப்பட்டனர். அப்சல், ஜிலானி முதலியோர் தாக்குதல் நடத்தியவர்களின் கூட்டாளிகளாக கருதப்பட்டு அவர்களுக்கு மரணதண்டனை விதிக்கப்பட்டது. பொடா சட்டத்தின் கீழ் அமைக்கப்பட்ட விரைவு நீதிமன்றம் ஜிலானி, ஷங்கத் மற்றும் அப்சல் ஆகியோருக்கு மரணதண்டனை விதித்தது. இதைத் தொடர்ந்து ஜிலானியை உயர்நீதிமன்றம் விடுதலை செய்தது.

அப்சலுக்கு மரணதண்டனை:

உச்ச நீதிமன்றம் அப்சலுக்கு எந்த ஒரு பயங்கரவாத அமைப்புடனும் தொடர்பு இருப்பதற்கான ஆதாரம் எதுவுமில்லை என்று தெளிவாக கூறுகின்றது. இருப்பினும் அவருக்கு மரணதண்டனை விதிக்கின்ற தீர்ப்பானது நீதியின் தீர்ப்பாக இல்லாமல் அரசியல் தீர்ப்பாக இருக்கின்றது. அத்தீர்ப்பு கூறுவதாவது "அந்த சம்பவம் சமூகத்தின் மனச்சாட்சியை உலுக்குகிறது. குற்றவாளிக்கு மரணதண்டனை வழங்குவதன் மூலம் மட்டுமே அதனை திருப்திப்படுத்த முடியும். மனுதாரர் ஒரு சரணடைந்த தீவிரவாதியாகவும் நாட்டுக்கு எதிரான துரோகச் செயல்களை எவ்வித வருத்தமும் இன்றி தொடர்ந்து செய்பவர் ஆகவும் சமூகத்திற்கு ஒரு தொல்லையாகவும் இருப்பதால் அவரது உயிர் பறிக்கப்பட வேண்டும்"

ஒப்புதல் வாக்குமூலம்;



16 மில்லியனுக்கும் அதிகமான இந்தியாவில் உள்ள தலித்துகள், தமது சமூக நிலைகாரணமாக வாழ்நாள் முழுவதும் ஒடுக்கு முறைக்கு உள்ளாகின்றனர். (Human Rights Watch)

உண்மைகள் உறங்குவதில்லை.

**நீங்கள் உங்கள் நாட்டுக்கு திரும்பிச்
செல்வதைப் பற்றி எண்ணுகிறீர்களா ?
எங்களுடன் பேசுங்கள்.**

எங்களால் உங்களுக்கு உதவ முடியும்.

- நாங்கள் உங்கள் விமானச் சீட்டைப் பெற்றுத் தருவோம்
- நாங்கள் உங்களுக்கு இங்கும் அங்கும் ஏற்படும் உள்நாட்டு பயணச் செலவை வழங்குவோம்
- நாங்கள் உங்களுக்கு வேண்டிய பயண ஆவணங்களைப் பெற்றுத்தர உதவுவோம்
- நாங்கள் உங்களை வழியனுப்பி வைப்பதிலும் வரவேற்பதிலும் உதவுவோம்

தஞ்சம்கோரியோர்

யுகே இல் இருந்து உங்கள் நாட்டிற்கு சுயவிருப்பில் திரும்பிச் செல்வதற்கு

31 மே 2007

சிகதிக்கு முன் விண்ணப்பித்தால்

£3500

பெறுமதியான மீள்இணைவு உதவியை திரும்பும் ஒவ்வொருவரும் பெறமுடியும்.

முக்கிய குறிப்பு : யூன் 2007ல் விண்ணப்பித்தால் இந்த உதவித் தொகை £2500 ஆக குறைக்கப்படும். யூன் 2007க்கு பின் வரை காத்திருந்து விண்ணப்பித்தால் உங்களுக்கு வழமையான ஒருவருக்கு £1000 பெறுமாதியான மீள்இணைவு உதவி மட்டுமே கிடைக்கும்.

மேலதிக விபரங்களுக்கு ஐ ஓ எம் இன் இலவச தொலைபேசி இலக்கத்திற்கு அழையுங்கள் 0800 783 2332



ஐ ஓ எம் ஒரு சுயாதீன சர்வதேச அமைப்பு. இது பிரித்தானிய அரசின் ஒரு பிரிவல்ல. நீங்கள் விரும்பினால் மட்டுமே, நீங்கள் உங்கள் நாட்டுக்குத் திரும்பிச் செல்ல நாங்கள் உதவுவோம்.



IOM International Organization for Migration
0800 783 2332 - www.iomlondon.org

This programme is co-funded
by the European Refugee Fund

21 Westminster Palace Gardens
Artillery Row, London SW1P 1RR

Tel: 020 7233 0001

Fax: 020 7233 3001

www.iomlondon.org

உண்மைகள் உறங்குவதில்லை.